



נייטס און באריכטן בחירות האלמאזורים

בית ישיבת קתניס

אויסטערלישע אחרות

און מאסן באטייליגטע ביים מסע הליות פון
כ"ק אדמו"ר מדברי אמונה מאנסי זצ"ל

דינסטאג נאכמיטאג פארגעקומען די לוייה בבית מדרשו אין מאנסי, וואו עס האבן מספיד געווען זיינע חשובע קינדער און דערביי האט מען מכתיר געווען בנו בכורו כ"ק אדמו"ר הגה"צ ר' אלטר ישראל מנחם קאהן שליט"א חתן כ"ק אדמו"ר מספינקא-ירושלים זצ"ל אלס ממלא מקומו בכתר האדמו"רות "אדמו"ר מדברי אמונה". דערנאך איז די לוייה ארויס פון די מתיבתא הקדושה אין קרית יואל סניף ויואל משה, וואו דער רבי זצ"ל האט מרביץ תורה געווען לאנגע יארן, און עס האבן אויפגעטראטן מיט דברי הספד כ"ק אדמו"ר מסאטמאר שליט"א און הגה"צ ר' מאיר צוויבעל שליט"א.

גדולה מיתת צדיקים כשריפת בית אלקיננו: מיט גרויס צער ווערט אויפגענומען די ביטערע בשורה איבער די פריצייטיגע הסתלקות פון הגה"צ ר' אהרן קאהן זצ"ל אדמו"ר מדברי אמונה-מאנסי אין עלטער פון 68 יאר. דער רבי זצ"ל איז געווען דער לאנג-יעריגע מרביץ תורה אין די ישיבה גדולה תורה ויראה אין קרית יואל און איז געווען באוואוסט מיט זיינע ווארימע דרשות לעורר לבבות ישראל לאביהם שבשמים. דער רב זצ"ל איז געווען בנו יקירו פון הרה"ק מתולדות אהרן זצ"ל און איידעם פון הגה"צ ר' שמואל חיים ראובן וואגשאל זצ"ל אב"ד לאנצהוט-מאנסי.

פון קרית יואל איז די לוייה אנגעקומען צום עירפארט, אויפן וועג קיין ארץ ישראל מיט א פריוואטע פליגער. אין לופטפעלד אין ניו יארק איז געקומען באגלייטן דעם רביניס שוואגער כ"ק אדמו"ר מלעלוב שליט"א פון בארא פארק. ביים לופטפעלד אין ארץ ישראל האט אפגעווארט דעם רביניס ברודער כ"ק אדמו"ר מתולדות אברהם יצחק שליט"א. אנקומענדיג אין לופטפעלד האבן די ארטיגע פאליציי אנגעהויבן לייגן דרוק אז מען זאל נישט אפרעכטן די לוייה ברוב עם צוליב די צווייטע כוואליע עפעדעמיע אין אר"י, אבער נאך גרויס שתדלנות פון העסקן הנמרץ הרה"ח ר' שמעון שישא שליט"א האט מען באוויזן אויסצוהאמערן אן אפמאך אז די לוייה וועט פארגעקומען אויף די גרויסע שטח נעבן ביהמ"ד תולדות אברהם יצחק אין מאה שערים וואו עס ווערט געבויט די סוכה הגדולה און זיי האבן נאר אריינגעלאזט אינעם שטח צוויי הונדערט מענטשן אנגעטון מיט א מאסק.



טויזענטע אידן אין ארה"ק האבן זיך באטייליגט ביים גרויסארטיגע 'מסע הלוייה' פון האי גאון וצדיק חסידא ופרישא כ"ק הגה"צ ר' אהרן הכהן קאהן זצ"ל אדמו"ר מדברי אמונה, וועלכער איז נסתלק געווארן לגנזי מרומים אין עלטער פון אכט און זעכציג יאר, לדאבון לב חסידי ובעריציו וכל בית ישראל. בערך אכט אזייגער האט מען האט געזאגט פרקי תהלים. דערנאך האט דער ברודער כ"ק אדמו"ר מתולדות אברהם יצחק שליט"א אויפגעטרעטן מיט הארצרייסנדע דברי הספד, דערנאך האט אויפגעטרעטן די ברודער כ"ק אדמו"ר מתולדות אהרן שליט"א, כ"ק אדמו"ר ממבקשי אמונה שליט"א און דערנאך האט איבערגעגעבן

הארצרייסענדע 'דברי פרידה' בנו בכורו כ"ק אדמו"ר הרה"צ ר' ישראל מענדל קאהן שליט"א מדברי אמונה.



דערנאך האט מען ארויסגעשמוגעלט די ארון הקודש פון די פאליצייאישע אויגן און עס באוויזן אריבערצופירן פארנט פון ביהמ"ד

הגדול תולדות אברהם יצחק אין מאה שערים ווי דער רבי שליט"א האט געזאגט קדיש און דערנאך פארנט פון ביהמ"ד הגדול תולדות אהרן וואו דער רבי שליט"א האט געזאגט קדיש. פון מאה שערים האבן די ציבור האלפים באגלייט די מיטה צופיס דעם לאנגן וועג ביז צום הר הזתים. דורכאויס די באגלייטן זענען פארגעקומען מהומות און געשרייען דורך די פאליציי וועלכע האבן געזוכט צו שטערן די לוייה.

טראץ זיינע שוואכע כוחות, האט כ"ק אדמו"ר מתולדות אברהם יצחק שליט"א באגלייט די מיטה צופיס דורכאויס די גאנצע וועג. עטליכע מאל האט זיך דער רבי שליט"א אפגעשטעלט און זיך אראפגעזעצט אויף א בענקל כאפענדיג פרישע כוחות אבער האט ווייטער ממשיך געווען וואקענדיג צופיס. הוי מתלמידיו של אהרן ורודף שלום. מחזה הוד האט זיך אפגעשפילט היינט ביינאכט אין ארה"ק נאכ'ן סתימת הגולל על קברו פון כ"ק אדמו"ר מדברי אמונה מאנסי זצ"ל, ווען די ברודער האחים האדמורי"ם מתולדות אברהם יצחק, תולדות אהרן און ר"י תולדות אהרן שליט"א האבן צוזאמען דורכגעוואקט די שורות, זייענדיג אנגעכאפט איינעם צום צווייטן מיט א געוואלדיגע אחדות.

נאכ'ן לוייה זענען אלע ברודער געפארן אין איין אויטא פון הר הזתים ביז'ן שטוב פון האדמו"ר מתולדות אברהם יצחק שליט"א. דארט אין שטוב האבן די ברודער געדאווענט מעריב אין איין מנין און שפעטער האבן זיי געגעסן די 'סעודת הבראה' און פארברענגט אינאיינעם מיט די בני משפחה איבער צוויי א האלב שעה. לויט ווי עס ווערט איבערגעגעבן וועלן די ברודער האדמורי"ם שליט"א ווייטער פארזעצן און זיצן שבעה אינאיינעם אויך אויף קומענדיגן מאנטאג אין שטוב פון האדמו"ר מתולדות אברהם יצחק שליט"א.

אין די זעלבע צייט טוהן די הנהלה פון ביידע קהלות קדושות אפגעבן א באזונדערע דאנק פאר העסקן לשם שמים שלוחא דידן ושליח בד"ץ. העסקן הנמרץ הרה"ח ר' שמעון שישא שליט"א יו"ר מרכז עזרה ויועץ וועלכע האט געארבעט פיבערהאפטיג רונדער דעם זייגער בלב ובנפש קעגן די פינסטערע פראוון פון די ציוניסטישע פאליציי און זיכער געמאכט אז די מסע הלוייה קומט פאהר על צד היותר טוב.

דברי הדרכה פון כ"ק מרן אדמו"ר מסאטמאר שליט"א



קעגן 'קול חומת הדת' האטליין

מיטוואך ביינאכט איז פארגעקומען א גרויסארטיגע 'עצרת הספד' לזכרו הבהיר פון כ"ק הגה"צ גאב"ד שאפראן זצ"ל אין די זאלן פון 'עידן פאלאס' אין וומסב"ג מיט די באטיילגענונג פון טויזענטע תושבי העיר ווי צווישן אנדערע מספידים האט אויפגעטראטן מחותנו יבדלחט"א כ"ק מרן אדמו"ר מסאטמאר שליט"א. דער רבי שליט"א האט א לענגערע צייט ארומגערעדט מילי דהספידא ודברי הערכה אויף דעם גרויסן נפטר און באוויינט די גרויסע אבידה, וועלכע איז געווען אין די בחי' פון א קרבן ציבור אין דעם שווערן עת צרה. בתוך הדברים האט דער רבי ארויסגעברענגט די שטארקע מלחמה פונעם שאפראנער רב ז"ל קעגן די הפקירות פון יחידים וואס טוען על דעת עצמם און מאכן אן חורבנות בכרם בית ישראל. בפרט ביי די מערכה קעגן די עירוב אין וויליאמסבורג וואו דער רב שליט"א איז געשטאנען בראש המלחמה קעגן דעם "איש כל הישר בעיניו יעשה" פון אומ'אחריות'דיגע יחידים.



דאן האט דער רבי שליט"א אויפגעשטורעמט דאס זאל מיט דברים חוצבים להבות אש און ארויסגעברענגט מיט ווייטאג, איבער דער געפערליכער עלבון התורה, וואס ווערט אפגעטון אין די לעצטע תקופה מיט א צורה פון 'קנאות', ווען געוויסע טעלעפון ליניע'ס וואס זענען מבזה רבנים וגדולי תורה און מסיני'פ'דיגע עסקנים, אויף א פארנעם וואס איז נישט געזען געווארן זיינס גלייכן ביי קיין שום מלחמת ה' אין אלע דורות.

דער רבי שליט"א האט ארויסגעברענגט די געוואלדיגע אויסטערלישע זהירות פון הייליגן סאטמאר רבי'ן זי"ע ווען ס'איז געקומען צו די מערכות הקודש למען שלימות דת תורתנו הק', וואס איז געווען ריין און לויטער פון יעדע סארט פגיעה פערזענליך אויף סיי וועמען און האט קיינמאל נישט געצילט קעגן קיין יחידים, נאר איז געווען דורכגעווייקט מיט אמת'ע אהבת ישראל.

שמירת עינים און קליינע חתונות

אין א היסטארישע שריט האט כ"ק אדמו"ר מסאטמאר שליט"א (מהרי"י) געמאלדן אז פון היינט און ווייטער וועלן די חתונות פון זיינע אייניקלעך אפגעראכטן ווערן אויף א קליינעם פארנעם אין א פראווי אונטער אונטער די גרויסע חתונה הוצאות. היינט ביים 'עצרת התעוררות' וואס איז פארגעקומען אין ביהמ"ד הגדול אויף ראדני סטריט האט דער רבי שליט"א אויפגעטראטן מיט לענגערע דברות קודש בחובת השעה. צווישן אנדערע האט דער רבי געזאגט אז אין די לעצטערע וואכן האט ער חתונה געמאכט צוויי אייניקלעך אויף א קליינע פארמאט לויט די יעצטיגע אומשטענדן און ס'איז געווען זייער באטעמ'ט און געשמאק און ער האט חשק דאס ווייטער איינצופירן אויך ביי די קומענדיגע חתונות בחצר הקודש הבעלל"ט.

דער רבי שליט"א האט שטארק מעורר געווען איבער התחזקות בשמירת עינים בפרט אין די יעצטיגע זומער טעג און געזאגט אז עס איז ראטזאם אויסצוטון די גלעזער גייענדיג אויף די גאסן וואס זענען מלא פריצות כדי זיך צו היטן די אויגן בשמירה יתירה, בפרט אויף די אומריינע גאסן אין וויליאמסבורג. לויט ווי ס'ווערט איבערגעגעבן האט דער רבי שליט"א לעצטענס אויך אנגעהויבן אזוי צו פירן אויסצוטון די גלעזער גייענדיג אויפ'ן גאס. ביים עצרת האט דער רבי שליט"א אויפגעפאדערט דעם ציבור זיך מחזק זיין בעבודת התפלה און קומען אין צייט צום דאווענען און נישט רעדן אינמיטן דאווענען. דער רבי שליט"א האט זיך אויסגעדרוקט גאר שארף זאגענדיג: "וועמען עס געפעלט נישט, זאל נישט קומען דאווענען אין זיינע בתי מדרשים נאר זאל זיך גיין זוכן א צווייטע ביהמ"ד!"...

~ פרישע אנדעקונגען ~

מנוחת קדשו פון סניגורן של ישראל דער הייליגער בארדיטשבער רב זי"ע.



היסטארישע אנדעקונג אין בארדיטשוב

אין די יעצטיגע טעג איז אנדעקט געווארן די ארגינאלע מציבה פון הרה"ק ר' לוי יצחק מ'בארדיטשוב זי"ע. אין די יעצטיגע טעג ווען די שטאט בארדיטשוב איז עטוואס שטיל פון באזוכער און ס'האבן אויפגעהערט שטראמען די טויזענטע יודן וואס פלעגן קומען פוקד זיין דעם ציון הק' להיפקד בדבר ישועה ורחמים, האט דער ארטיגער חב"ד שליח הרב משה שמואל טאלער שליט"א אויסגענוצט די געלעגנהייט און געוואלט אריינשטעלן א הייצונג-סיסטעם אין אוהל הק'.


אזוי גראבענדיג אין אוהל איז אנטפלעקט געווארן פאר זיינע אויגן די ארגינאלע מציבה פון הייליגן קדושת לוי און דריי מציבות פון זיינע קינדער. די אוהל איז אויפגעשטעלט געווארן מיט הונדערט צוואנציג יאר צוריק און איז פארניכטעט געווארן ביים צווייטן וועלט-קריג. מיט בערך צוואנציג יאר צוריק האט מען צוריק אויפגעשטעלט אן אוהל אויפן ציון הק' אבער מ'האט נישט געוואוסט ענווי ווי די מציבה געפונט זיך, אבער מיט די יעצטיגע אנדעקונג איז שוין קלאר ווי עס געפונט זיך מקום

זייער זיידע הרה"ק ר' מרדכי זאב זצ"ל וועלכע איז געווען דער לעצטער רבי אין צאנז פאר'ן קריג און ער האט באהאלטן די כלים ביים צווייטן וועלט מלחמה.

אין די קומענדיגע טעג וועלן צוויי שלוחים פון האדמו"ר מצאנז שליט"א אראפפארן צום שטאט צאנז און פרובירן צוריקצובאקומען דעם אוצר וועלכע געפונט זיך יעצט אונטער די בעלות פון די ארטיגע מיוזיעאם און לויט זיי געהערט דאס בירושה פאר כ"ק אדמו"ר מצאנז שליט"א. אזוי אויך וועלן זיי קענען קלארשטעלן לויט פארשידענע ראיות אויב די כלים זענען חפצי קודש פון הרה"ק מצאנז זי"ע.

היסטארישע אנדעקונג אין קאפישיניץ

אין די יעצטיגע טעג איז געטראפן געווארן א היסטארישע אוצר פון אלטע ירושה-ספרים וואס האבן באלאנגט צו הרה"ק ר' אברהם יהושע העשיל מקאפישיניץ זצ"ל. דער אלטער קאפישיניצער רבי זצ"ל האט געוואוינט אין ניו יורק נאך פאר'ן קריג און איז געווען באוואוסט מיט זיין צדקות און פרישות. נאך זיין הסתלקות איז פלוצלינג פארשוואונדן געווארן דעם רבינ'ס ירושה-סידור און נאך עטליכע ספרים מיט וואס דער רבי זצ"ל פלעגט זיך באנוצן טאג טעגליך.



נעכטן נאכמיטאג איז געטראפן געווארן א זעקל הארט נעבן די שטוב נכדו כ"ק אדמו"ר מקאפישיניץ שליט"א אין בארא פארק און אינערווייניג איז געלעגן א הויפן ירושה חפצים, צווישן זיי די ירושה סידור פון אלטן קאפישיניצער רבי'ן און נאך פארשידענע אלטע ספרים, וואס ווארשיינליך האט דאס איינער געוואלט צוריקגעבן צו די יורשים. צווישן די בלעטער אינעם סידור איז פארשריבן הזכרות בכתב יד קדשו און ס'איז אויך פארהאן א קוויטל פונעם וועטערדאן עסקן הרב אלימלך טרעס ע"ה. די אוצר ליגט יעצט ביי כ"ק אדמו"ר מקאפישיניץ שליט"א און אין די קומענדיגע טעג וועט מען דאס צעטיילן פאר די יורשים פון די משפחת המלוכה לבית קאפישיניץ.

היסטארישע אנדעקונג אין סטריקוב

אין די יעצטיגע טעג איז אנדעקט געווארן אן אור-אלטן ספר 'תקפו כהן' פון בעל הש"ך זי"ע וועלכע איז געדרוקט געווארן בשנת תק"ע און צווישן אנדערע ווערט געזען דערין די חתימה פון הרה"ק ר' דוב בעריש מביאלה זצ"ל ובנו הרה"ק ר' אלימלך מנחם מענדל מסטריקוב זצ"ל. נעכטן ביינאכט האט כ"ק אדמו"ר מסטריקוב שליט"א אפגעראכטן א סעודת הלולא לרגל די יארצייט פון הרה"ק מביאלה זצ"ל און דערביי מעיין געווען מיט התרגשות אין דעם היסטארישן ספר וועלכע איז לעצטענס אפגעקויפט געווארן דורכ'ן רבי'ן.



היסטארישע אוצר אין צאנז

א גרויסע התרגשות הערשט ביי חסידישע היסטאריקער, נאכדעם וואס עס איז געטראפן געווארן א גרויסע אוצר מיט זילבערנע כלים אין שטאט צאנז. א גרופע ארכעלאגן וואס טוהן פארש ארבעט אין שטאט צאנז, האבן נעכטן זונטאג געגראבן הארט נעבן ביתו נאווה קודש פון הרה"ק מצאנז זי"ע ווען פלוצלינג איז אנדעקט געווארן פאר זייערע אויגן א היסטארישע אוצר פון זילבערווארג, צווישן זיי: א זילבערנע שטעקן, א זילבערנע וויין-פלעשל, א זילבערנע בעכער, א סטעמפל, לעפלעך, גאפלעך און עסצייג.



דערווייל איז נאכנישט באקאנט אויב די כלים זענען פאקטיש באנוצט געווארן דורכ'ן סאנזער רב, אבער ס'איז זיכער באנוצט געווארן דורך איינע פון זיינע קינדער פאר'ן קריג. לויט ווי עס געבן איבער די קינדער פון כ"ק אדמו"ר מצאנז שליט"א פון ב"פ געהערן די כלים צו

נייעס אין לינדען

הלכה למעשה און האבן זיך נעכטן פארהערט בעל פה ביים מייסד הקריה כ"ק אדמו"ר מקאסאן שליט"א וועלכע האט באוואונדערט זייער ברייטע קענטעניסן אין די הלכות הנוגעים למעשה און די געוואלדיגע ארבעט וואס די מחנכים האבן אריינגעלייגט אין די תש"ב אין לויף פון די שווערע קריזיס. אין אנדערע נייעס האט כ"ק אדמו"ר מקאסאן שליט"א אנגעהויבן פון דעם מאנטאג, פארצולערנען א טעגליכע שיעור אין גמרא פאר די בעלי בתים וואס וואוינען אין שטאט, מיט א פראוו אויפצוהייבן דאס חשיבות פון קביעת עתים לתורה וואס דער רבי שליט"א מאנט און פאדערט כסדר.

וועד החינוך החדש: אין ווייטערדיגע באריכטן איבער דאס אוועקשטעלן מוסדות התורה והחינוך אין די נייע חרדישע ישוב אין לינדען, ניו דזורסי האט דער מייסד הקריה כ"ק אדמו"ר מקאסאן שליט"א אויפגענומען עטליכע חשובע מחנכים וואס וואוינען אין די נייע געגענט און וועלן שטיין אין שפיץ פון די 'וועד החינוך' און אוועקשטעלן דעם רוחניות'דיגן גייסט אויפן העכסטן סטאנדארט. ואלה שמות: הרב שמואל זאב אויש שליט"א ר"מ בישיבת אמרי יוסף ספינקא, הרב בנימין יוסף קרויז שליט"א ר"מ בישיבת עסק התורה ראחמיסטריווקא ומשיגה ישיבת צעהלים, הרב אליעזר זוסיא ווערטהיימער שליט"א מלמד בת"ת בעלזא, הרב מרדכי דוב שטערן שליט"א מנהל קריאה פרטי, הרב חיים שלמה הורוויץ שליט"א מלמד ת"ת ווינץ ור"מ בישיבת חתן סופר.



1 of 1

נס"ד

מודעה חשובה ומשמחת

ווי ברייט באקאנט איז דער ציל פון אונזער חדר צו דינען אלס א פעסטונג פון תורה, עבודה, ידאת שמים און חסידות. דערפאר האבן מיר - בהודאת ובדרכת כ"ק מרן אדמו"ר מקאסאן שליט"א - צוזאמענגעשטעלט א גרופע חורי תלמידים, אינגעלייט לאקאלע איינוואוינער וואס זענען און דיפעלד פון חינוך וואס וועלן בעה"ת ביישטען זייער עקספערטיז און עקספיריענס ארויסצוהעלפן אוועקשטעלן דעם רוחניות'דיגן גייסט אויפן העכסטן סטאנדארט. אויפן ראט און אונטערן אויפזיכט פון עלטערע מחנכים.

ואלה שמות

<p>הרב בנימין יוסף קרויז שליט"א ר"מ בישיבת עסק התורה ראחמיסטריווקא ומשיגה בישיבת עזרת דובינש צעהלים</p>	<p>הרב שמואל זאב אויש שליט"א ר"מ בישיבת אמרי יוסף ספינקא רבות בשנים, מלפנים בישיבת בית מאיר</p>
<p>הרב מרדכי דוב שטערן שליט"א מנהל קריאה פרטי באיחוד מוסדות החינוך ב"פ</p>	<p>הרב אליעזר זוסיא ווערטהיימער שליט"א מלמד תש"ב רבות בשנים בעלויא מלפנים ווינץ</p>
<p>הרב חיים שלמה הורוויץ שליט"א מלמד תש"ב בתלמיד תורה יסודי ותורה וייקן ור"מ בישיבת חתן סופר</p>	

ואנו תפילה לא-ל חי שחפץ השם בירינו יצילה ויתרבה ויתגדל שם שמים על דינו ונוכה לגדל ולחןך בני ובני בני עוסקים בתורה ובמצוות על דרך ישראל סבא בעקבות אבותינו ורבותינו הקדושים נבני מרומים עדי נוכה לביאת טאליטו בהתגלות מלכינו במזרח בימינו.

מכבוד רב.
תהלת המוסדות

MOSDOS HATORAH D'LINDEN • PHONE: 908.615.2141 • FAX: 908.839.7573 • EMAIL: OFFICE@MOSDOSHATORAHLINDEN.ORG



ראחמיסטריווקא קהלה אין לינדען: הרה"צ ר' דוד משה טווערסקי שליט"א בן כ"ק אדמו"ר מראחמיסטריווקא שליט"א האט נעכטן אפגעשטאט א באזוך אין די נייע חרדישע ישוב אין לינדען און קובע מזווזת געווען אין עטליכע שטובער פוןראחמיסטריווקא חסידים וועלכע האבן זיך אריבערגעצויגן וואוינען אין די נייע געגענט. דערנאך האט הרה"צ שליט"א אפגעשטאט א באזוך ביים מייסד הקריה כ"ק אדמו"ר מקאסאן שליט"א.

ושנתם לבניך: די טייערע צאן קדשים וואס וואוינען אין די נייע חרדישע געגענט אין לינדען, ניו דזורסי האבן זיך צוזאמענומען דורכאויס די ימי המגיפה און געלערנט צוזאמען הלכות בשר בחלב.

שוידערליכע טראגעדיע אין שיכון סקווירא

מיט ערשיטעטער געמיטער האט כלל ישראל אויפגענומען די ביטערע בשורה איבער די שוידערליכע טראגעדיע וועלכע האט פאסירט נעכטן מאנטאג נאכמיטאג הארט נעבן שיכון סקווירא, ווען א קאר אנגעפולט מיט תושבי השיכון האט אריינגעזעצט אין א בוים און ליידער אומגעברענגט אויפן פלאץ דריי נפשות ישראל הרה"ח ר' אריה שמואל דייטש ע"ה מחשובי תושבי שיכון סקווירא, בן הרה"ח ר' משולם שליט"א פון וויליאמסבורג און איידעם ביי הרה"ח ר' משה בערגער שליט"א - אין בליענדן עלטער פון 46 יאר. אינאיינעם מיט זיין חשוב'ער איידעם האברך החשוב ר' שלמה בירנהאק ע"ה, זון פון הרה"ח ר' יוחנן שליט"א, אין יונגן עלטער פון בלויז 23 יאר, איבערלאזנדיג זיין אשת חיל אין א קריטישן צושטאנד מיט איין קינד, און זיין צואנציג יעריגע טאכטער הילדה צפורה דייטש ע"ה.

כלל ישראל ווערט געבעטן איינצורייסן לרפואת די פרוי פון ר' אריה שמואל ע"ה מרת אסתר בת רבקה און פאר די פרוי פון ר' שלמה ע"ה דבורה יהודית בת אסתר לרפואה שלימה. די אנדערע פאסאזשירן געפינען זיך נאך אין שפיטאל אין א סטאבילן צושטאנד. דער ציבור איז מתפלל פאר יוכבד בת אסתר, טראני בת אסתר, חי ריזל בת אסתר, צפורה בת אסתר, יוכבד יוטל בת אסתר, חנה סימא בת אסתר און בלימא בת שבע בת אסתר. ויהי רצון שלא ישמע עוד שוד ושבר בגבלנו ושנשמע ונתבשר בשורות טובות.

~ נייע חסידישע הויפן און בתי מדרשים ~

בארא פארק וועלכע וואוינט אין ארה"ק, לאזט זיך היינט ארויס אויף די 'ערשטע באזוך' קיין ניו יורק נאכ'ן איבערנעמען די כתר האדמורו"ת. דער רבי שליט"א וועט דורכאויס די וואך באזוכן בבתי אדמורי"ם שליט"א און פראווענען דעם שבת שלח, די תפלות און טישן אין ביהמ"ד אמשינאווי אין בארא פארק. יאריך ימים על ממלכתו.



בלומינגבורג: אין נאך א רינגעלע אין די הרחבת גבולי הקדושה אין די נייע חרדישע געגענט אין בלומינגבורג, ווען דעם פארלאפענעם שבת האבן זיך געעפענט צוויי נייע בתי מדרשים אין שטאט. 'ביהמ"ד קערעסטיר' אין די טשעסנאדרידזש געגענט. און נאך א ביהמ"ד 'דעת קדושים בוטשטאטש' אין די אלד-ראזעגעפ געגענט.

ביהמ"ד שרגא המאיר: אין מאנסי עפענט זיך אויך די נייע ביהמ"ד 'שרגא המאיר' בנשיאות הרה"צ ר' משה חיים שנעעבאלג שליט"א ר"מ בשיבת ויזניץ בן הגה"צ ר' מאיר שנעעבאלג זצ"ל דומ"ץ וויזניץ-לונדון בעל שרגא המאיר.

ביהמ"ד נאפקאר: דעם שבת שלח וועט זיך עפענען די נייע ביהמ"ד 'ד'קהל נאפאר' אין שטאט מאנסי בנשיאות הגה"צ ר' הערשל פעקעטע שליט"א. דאס ביהמ"ד געפונט זיך אויף 15 ראפמען קאורט און פארמאגט א 'כולל בוקר מאירת עינים' ווי עס לערנען חשובע יונגעלייט אין די פארטאג'ס שעות.

ביהמ"ד וויזניץ-ירושלים: אין ירושלים ווערט געפלאנט געעפענט צו ווערן א פרישע ביהמ"ד 'תורת מרדכי' דחסידי וויזניץ בנשיאות כ"ק האדמורי"ם מוויזניץ-ירושלים און וויזניץ-בית שמש שליט"א און וועט זיך געפונען אויף רחוב זית רענן 2 אין ירושלים און אנטשפרעכט צו זיין א לייכט-טורעם פאר די גאנצע געגענט און בפרט פאר די ארטיגע וויזניצ'ע חסידים. בורא עולם בקנין השלם זה הבנין.

סקווירא-גרינוויל: די איינוואוינער אין די נייע חרדישע געגענט אין גרינוויל, דזורסי סיטי האבן אויפגענומען מיט גרויס פרייד איבער די עפענונג פון די ערשטע חסידישע הויף אין שטאט און דאס באזעצונג פון די 'ערשטע רבי' אין דזורסי סיטי. אין די יעצטיגע טעג האט זיך אריבערגעצויגן קיין 'דזורסי סיטי' הרה"צ ר' פנחס משה טווערסקי שליט"א בן כ"ק אדמו"ר מסקווירא-פלעטבוש זצ"ל און איידעם ביי כ"ק אדמו"ר מסקאליע שליט"א. בעז"ה אויף דעם שבת שלח וועלן זיך עפענען די טויערן פון די נייע 'ביהמ"ד סקווירא' אין גרינוויל בנשיאות כ"ק אדמו"ר מסקווירא-גרינוויל שליט"א און דער רבי שליט"א וועט אפרעכטן דאס ערשטע עריכת השולחן נאכ'ן איבערנעמען די כתר האדמורו"ת. יאריך ימים על ממלכתו.



ביהמ"ד לעלוב-עזרת תורה: אין ירושלים האט זיך דעם שבת געעפענט די נייע 'ביהמ"ד לעלוב' אין די עזרת תורה געגענט בנשיאות כ"ק אדמו"ר הרה"צ ר' שמואל שמעלקא בידערמאן שליט"א יונגסטע זון פון כ"ק אדמו"ר ר' משה מרדכי מלעלוב זצ"ל.

אמשינאווי: מיט גרויס פרייד נעמט ארום חסידי אמשינאווי אין בארא פארק, ווען כ"ק אדמו"ר מאמשינאווי שליט"א פון